

[17th January 1964]

திரு. அ. பெ. தர்மலிங்கம் : அண்மையில் அமைச்சர்களில் சிலர் வெளியில் பேசும்போது, 'சிறையில் இருக்கும் கைதிகள் ஆட்டுக் கால் ரூப் கேட்கிறார்கள்' என்று சொல்லி வருகிறார்கள். எந்தச் சிறையில் இதுவரை அவ்வாறு கேட்டிருக்கிறார்கள் என்பதை அமைச்சர் அவர்கள் சொல்ல முடியுமா?

கனம் திரு. கோ. புவராகன் : அதற்குத் தனிக் கேள்வி போட வேண்டும்.

திரு. கே. பொன்னையன் : பழைய காலத்தில் அரசியல் கைதிகள் சேக்கிழுத்தார்கள். இப்பொழுது அரசியல் கைதிகள் என்ன வேலை செய்துகொண்டிருக்கிறார்கள் என்று தெரிவிக்க முடியுமா?

கனம் திரு. கோ. புவராகன் : அதற்குத் தனிக் கேள்வி வேண்டும்.

திரு. இராம. அரங்கண்ணல் : அரசியல் காரணமாகத் தங்கனையே வருத்திக் கொள்ளவேண்டுமென்று சிறைக்குச் சென்றிருப்பவர்களுக்கு மாவு அறைத்தல், தண்ணீர் இழுத்தல் போன்ற கொடிய வேலைகள் கொடுக்கப்படாமல் தடுக்கப்படுமா?

கனம் திரு. கோ. புவராகன் : இதற்கெல்லாம் தனியாகக் கேள்வி வேண்டும்.

திரு. கே. மூக்கையா தேவர் : கைதிகளுக்குத் கைத்தொழில் கற்றுக் கொடுக்கப்படுவதாக அமைச்சர் அவர்கள் குறிப்பிட்டார்கள். அந்தக் கைதிகள் விடுதலை செய்யப்பெற்று வெளியே வருகிற போது, சிறையில் பெற்ற பயிற்சிக்கான சர்ட்டிபிகேட் அவர்களுக்கு வழங்கப்படுமா? அவ்வாறு சர்ட்டிபிகேட் வழங்கி, பிற்காலத்தில் அவர்களுக்கு வேலை வாய்ப்பு கிடைக்கச் செய்ய அரசாங்கத்திற்கு உத்தேசம் உண்டா?

கனம் திரு. கோ. புவராகன் : சர்ட்டிபிகேட் ஒன்றும் அவசியம் இல்லை என்று கருதுகிறேன்.

வழிச் சுங்கம் வசூலித்தல்

* 3 கேள்வி.—**புலவர் கா. கோவிந்தன் :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கனம் பொதுப் பணித்துறை அமைச்சர் அவர்களின் தலைமையில் நடைபெற்ற நெடுஞ்சாலை பொறியாளர்கள் மாநாட்டில் புதியதாகக் கட்டும் பாலங்களுக்குச் சுங்கம் வசூலிப்பதைக் கைவிடுவது நன்று என்ற கருத்து தெரிவிக்கப்பட்டதா?

(இ) ஆமெனில், அவ்வாறு சுங்கம் வசூலிக்கும் திட்டம் எப்போது கைவிடப்படும்?

கனம் திரு. வெ. ராமையா : (அ) ஆம்.

(இ) இவ்விஷயம் யோசிக்கப்பட்டு வருகிறது.

17th January 1964]

புலவர் கா. கோவிந்தன் : கனம் தலைவர் அவர்களே, இது ஆராய்ச்சியில் இருக்கிறது என்று கனம் அமைச்சர் அவர்கள் சொன்னார்கள். அது இப்போது எந்த அளவில் நிற்கிறது? எப்போது முடிவு எடுப்பார்கள்? சில சாலைகளுக்கு வரி, சிலவற்றக்கு வரி இல்லையென்று இருப்பதனால் இதுபற்றி விரைவாக முடிவு எடுக்கப்படுமா?

கனம் திரு. வெ. ராமைய்யா : இதையெல்லாம் நன்றாகப் பரிசீலனை செய்து ஒரு முடிவுக்கு வரவேண்டும். இது முதல் தடவையாக முடிவு எடுக்கப்படுவதில்லை. பல தடவைகளாகவே ஆராய்ந்து பார்த்து பல தடவை முடிவு எடுத்திருக்கிறோம்.

திரு. கரு. சீமைச்சாமி : லட்சக்கணக்காகச் செலவு செய்து கட்டப்படுகிற பல பாலங்களுக்கு இந்த டோல் வசூலிக்கப்படுவதில்லை. சில பாலங்களுக்கு மட்டும் இந்த மாதிரி வசூல் செய்கிறார்களே, காரணம் என்ன?

கனம் திரு. வெ. ராமைய்யா : நமது சென்னை அரசாங்க நிதியில் இருந்து கட்டப்படுகிற பாலங்களுக்கு 5 லட்சத்திற்கு மேல் செலவு இல்லாத இந்தமாதிரி டோல் வசூல் செய்வது என்று ஏற்படுத்தி இருக்கிறோம். அதுவே மத்திய அரசாங்க உதவியை வைத்துக் கொண்டு கட்டி முடிக்கப்பட்ட பாலங்களாக இருந்தால் இந்த மாதிரி டோல் வசூல் செய்வது கிடையாது.

திரு. கோ. சி. மணி : இம்மாதிரி வசூல் செய்யப்பட்ட வரி பாலம் கட்டுவதற்கான செலவைவிட அதிகமாகிவிட்டால் அதை ரத்து செய்யும் உத்தேசம் உண்டா?

கனம் திரு. வெ. ராமைய்யா : அந்தமாதிரியாக வசூலாக வேண்டும் என்பதுதான் உத்தேசம்.

திரு. எம். எஸ். செல்வராஜன் : அரசாங்கம் இதுபற்றிப் பரிசீலனை செய்து ஒரு முடிவு எடுப்பதற்குச் சில காலம் ஆகலாம் என்றாலும் ஒரு டோக்கத்தை விவசாய வண்டிகளுக்காவது இந்த வரி ரத்து செய்யப்படுமா?

கனம் திரு. வெ. ராமைய்யா : இதையெல்லாம் மொத்தமாகவே பரிசீலனை செய்து ஒரு முடிவு எடுக்கப் போகிறோம். அதற்கிடையில் தற்காலிகமாக எந்த நடவடிக்கையும் எடுக்க வேண்டியதில்லை.

திரு. டி. கார்ச்சா கவுடர் : நமது முதல் மந்திரி அவர்கள் அமெரிக்காவுக்கு விஜயம் செய்தபோது அங்குள்ள எல்லாப் பாலங்களுக்கும் டோல் வசூலிப்பதைக் கண்டதாகச் சொன்னார்கள். அந்தமாதிரியாகவே இங்கும் வசூல் செய்தால் என்ன?

கனம் திரு. வெ. ராமைய்யா : கனம் அங்கத்தினர் முதல் மந்திரி அவர்கள் சொன்னதாகக் குறிப்பிட்டது முற்றும் சரியல்ல. ஒரு சில பாலங்களுக்கே, அளவும் அதிக வசதி செய்து கொடுக்கப்பட்டுள்ள பாலங்களுக்கே டோல் வசூல் செய்யப்படுவதாகச் சொன்னார்கள்.

[17th January 1964]

திரு. கோ. சி. மணி : தஞ்சை, தென்னாற்காடு மாவட்டத்தை இணைக்கும் ஆணைக்காரன் சத்திரத்திற்கு அருகில் இருக்கும் பாலத்திற்கு—இது வரை வசூலிக்கப்பட்டுள்ள தொகையே பாலம் கட்டினதற்கும் அதிகமாக இருக்கும் என்று சொல்கிறார்களே, அப்படியானால் அது ரத்து செய்யப்படுமா?

கனம் திரு. வெ. ராமையா : விரைவில் இதுபற்றி ஆராய்ந்து முடிவு செய்யப்படும்.

Panchayat accounts

* 4 Q.—**SRI S. MADHAVAN :** Will the Hon. the Minister for Local Administration be pleased to state whether there is any proposal to introduce the system of sending daily statement of accounts by the panchayats to the higher authorities to have an effective check over the financial dealings of the panchayats?

THE HON. SRI S. M. A. MAJID : Under the existing arrangements, the panchayat unions are sending every day to the District Inspector of Local Fund Accounts, a statement showing the transactions relating to village panchayats. The town panchayats are also sending a statement of accounts and vouchers to the District Inspector of Local Fund Accounts every month. Since these provide a sufficient check over the financial dealings of the village and town panchayats, the Government do not consider it necessary to introduce any new system of sending daily statements by panchayats to the higher authorities.

புலவர் கா. கோவிந்தன் : தலைவர் அவர்களே, கிராமப் பஞ்சாயத் களின் கணக்கை எழுதுகின்றவர்கள் இ.ஒ.பி.யாக இருக்கிறார். மேலும் அவர் பஞ்சாயத்துக்குக் கட்டுப்பட்டவராகவும் இருக்கிறார். அவரே அதை ஆடிட் செய்வது என்று இருக்குமானால் தம் கடமையைச் சரியாகச் செய்ய முடியாது போகும். ஆகவே அவர் எழுதிய கணக்குகளை வேறு ஒரு துறையில் இருக்கிறவர்களைக் கொண்டு ஆடிட் செய்ய வழிவகை செய்யப்படுமா?

கனம் திரு. சே. ம. அ. மஜீத் : அதற்குத் தனிக் கேள்வி வேண்டும்.

* 5 Q.—**SRI R. S. VEERAPPA CHETTIAR :** Will the Hon. the Minister for Local Administration be pleased to state—

(a) whether it is a fact that the cess and other amounts due to the Panchayats are not adjusted to the accounts of the Panchayats every month by the Sub-Treasury Officer;

(b) whether the Government are aware of the difficulties of the panchayats to ascertain the balance to their credit to take up the execution of works in their panchayats; and

(c) if so, the action taken thereon?

THE HON. SRI S. M. A. MAJID : The cess and other amounts due to panchayats are adjusted to their accounts every month by the panchayat union councils, and not by the Sub-Treasury Officers. The Sub-Treasury Officers adjust the total cess, etc., to the respective panchayat unions, who in turn, make necessary adjust-